

کرب

ہوا کا شور الاماں

یہ سائیں سائیں جاں ستباں

مرے مکان کے چار سو ہیں زراغ زراغ

اور ان کی کائیں کائیں بے اماں

مرے نگر کے سب درخت سونے ہیں

یہ گویا جادو ڈوتے ہیں

نہ فاختہ نہ ان پہ بیلوں کے آشتیاں

نہ قمریاں نہ ان کی سحر خیزیاں

نہ وہ سر ملی بولیاں

پہیوں کی وہ ہوک ہے نہ کونلوں کی کوک ہے۔

گلاب ہے نہ تہیاں نہ رات کی وہ رانیاں

یہ کیا ہوا کہ ہر طرف

عفو نہیں

کبدرتیں

شقاوتیں

عداوتیں

چار سو بغاوتیں

اپنی ساری قدروں سے بغاوتیں

بغاوتیں

جو جاں کے انگ انگ سے

اُبل اُبل کے پھیلتی ہیں چار سو

کہاں ہوں میں

میں اپنا آپ جان لوں

کہ روح کی تہوں میں جو چھپا ہے اس کو مان لوں

تو یہ زمین بہشت ہے

